
Prajnaparamita Stotram

ಪ್ರಜ್ಞಾಪಾರಮಿತಾಸ್ತೋತ್ರಂ

Document Information



Text title : Prajnaparamita Stotram

File name : prajnaparamitastotram.itx

Category : devii, devI, buddha, stotra

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : [sanskrit at cheerful dot c om](mailto:sanskrit@cheerfuldotcom)

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಪ್ರಜ್ಞಾಪಾರಮಿತಾಸ್ತೋತ್ರಂ



ಓಂ ನಮಃ ಶ್ರೀಪ್ರಜ್ಞಾಪಾರಮಿತಾಯೈ .
ನಿರ್ವಿಕಲ್ಪೇ ನಮಸ್ತುಭ್ಯಂ ಪ್ರಜ್ಞಾಪಾರಮಿತೇಽಮಿತೇ .
ಯಾ ತ್ವಂ ಸರ್ವಾನವದ್ಯಾಂಗಿ ನಿರವದ್ಯೈರ್ನಿರೀಕ್ಷ್ಯಸೇ .. 1..
ಆಕಾಶಮಿವ ನಿರ್ಲೇಪಾಂ ನಿಷ್ಪ್ರಪಂಚಾಂ ನಿರಕ್ಷರಾಂ .
ಯಸ್ತ್ವಾಂ ಪಶ್ಯತಿ ಭಾವೇನ ಸ ಪಶ್ಯತಿ ತಥಾಗತಂ .. 2..
ತವ ಚಾರ್ಯೇ ಗುಣಾಢ್ಯಾಯಾ ಬುದ್ಧಸ್ಯ ಚ ಜಗದ್ಗುರೋಃ .
ನ ಪಶ್ಯಂತ್ಯಂತರಂ ಸಂತಶ್ಚಂದ್ರಚಂದ್ರಿಕಯೋರಿವ .. 3..
ಕೃಪಾತ್ಮಕಾಂ ಪ್ರಪದ್ಯ ತ್ವಾಂ ಬುದ್ಧಧರ್ಮಪುರಸ್ಕರಾಂ .
ಸುಖೇನಾಯಾಂತಿ ಮಾಹಾತ್ಮ್ಯಮತುಲಂ ಭಕ್ತವತ್ಸಲೇ .. 4..
ಸಕೃದಪ್ಯಾಶಯೇ ಶುದ್ಧೇ ಯಸ್ತ್ವಾಂ ವಿಧಿವದೀಕ್ಷ್ಯತೇ .
ತೇನಾಪಿ ನಿಯತಂ ಸಿದ್ಧಿಃ ಪ್ರಾಪ್ಯತೇಽಮೋಘದರ್ಶನೇ .. 5..
ಸರ್ವೇಷಾಮಪಿ ವೀರಾಣಾಂ ಪರಾರ್ಥೇ ನಿಯತಾತ್ಮನಾಂ .
ವ್ಯಾಪಿಕಾ ಜಗತೀಮೇನಾಂ ಮಾತಾ ತ್ವಮಸಿ ವತ್ಸಲಾ .. 6..
ಯೇ ಬುದ್ಧಾ ಲೋಕಗುರವಃ ಪುತ್ರಾಸ್ತವ ಕೃಪಾಲವಃ .
ತೇನ ತ್ವಮಸಿ ಕಲ್ಯಾಣಿ ಸರ್ವಸತ್ತ್ವಪಿತಾಮಹೀ .. 7..
ಸರ್ವಪಾರಮಿತಾಭಿಷ್ಟಂ ನಿರ್ಮಲಾಭಿರನಿಂದಿತಾ .
ಚಂದ್ರಲೇಖೇವ ತಾರಾಭಿರನುಪ್ರೋತಾಽಸಿ ಸರ್ವತಃ .. 8..
ವಿನೇಯಜನಮಾಸಾದ್ಯ ತತ್ರ ತತ್ರ ತಥಾಗತೈಃ .
ಬಹುರೂಪಾ ತ್ವಮೇವೈಕಾ ನಾನಾನಾಮಭಿರೀಕ್ಷ್ಯಸೇ .. 9..
ಪ್ರಭಾಂ ಪ್ರಾಪ್ಯೇವ ದೀಪ್ತಾಂಶೋರವಶ್ಯಾಯೋದವಿಂದವಃ .
ತ್ವಾಂ ಪ್ರಾಪ್ಯ ಪ್ರಲಯಂ ಯಾಂತಿ ದೋಷಾವಾದಾಶ್ಚ ವಾದಿನಾಂ .. 10..
ತ್ವಮೇವ ತ್ರಾಸಜನನೀ ಬಾಲಾನಾಂ ಭೀಮದರ್ಶನಾ .
ಆಶ್ವಾಸಜನನೀ ಚಾಪಿ ವಿದುಷಾಂ ಸೌಮ್ಯದರ್ಶನಾ .. 11..
ಯಸ್ಯ ತ್ವಯ್ಯುಪ್ಯಭಿಷ್ಠಂಗಸ್ತ್ವನ್ನಾಥಸ್ಯ ನ ವಿದ್ಯತೇ .
ತಸ್ಯಾಂಬ! ಕಥಮನ್ಯತ್ರ ರಾಗದ್ವೇಷೌ ಭವಿಷ್ಯತಃ .. 12..
ನಾಗಚ್ಛಸಿ ಕುತಶ್ಚಿತ್ತ್ವಂ ಕುತ್ರಚಿನ್ನ ಚ ಗಚ್ಛಸಿ .

ಸ್ಥಾನೇಷ್ಟಪಿ ಚ ಸರ್ವೇಷು ವಿದ್ವದ್ಭಿರ್ನೋಪಲಭ್ಯಸೇ .. 13..
ಯೇ ತ್ವಾಮೇವ ನ ಪಶ್ಯಂತಿ ಪ್ರಪದ್ಯಂತೇ ಚ ಭಾವತಃ .
ಪ್ರಪದ್ಯ ಚ ವಿಮುಚ್ಯಂತೇ ತದಿದಂ ಮಹದದ್ಭುತಂ .. 14..
ತ್ವಾಮೇವ ಬದ್ಯತೇ ಪಶ್ಯನ್ನಪಶ್ಯನ್ನ ವಿಬದ್ಯತೇ .
ತ್ವಾಮೇವ ಮುಚ್ಯತೇ ಪಶ್ಯನ್ನಪಶ್ಯನ್ನ ವಿಮುಚ್ಯತೇ .. 15..
ಅಹೋ ವಿಸ್ಮಯನೀಯಾಸಿ ಗಂಭೀರಾಸಿ ಯಶಸ್ವಿನೀ .
ಸುದುರ್ಬೋಧಾಸಿ ಮಾಯೇವ ದೃಶ್ಯಸೇ ನ ಚ ದೃಶ್ಯಸೇ .. 16..
ಬುದ್ಧೈಃ ಪ್ರತ್ಯೇಕಬುದ್ಧೈಶ್ಚ ಶ್ರಾವಕೈಶ್ಚ ನಿಷೇವಿತೇ .
ಮಾರ್ಗಸ್ತ್ವಮೇಕೋ ಮೋಕ್ಷಸ್ಯ ನಾಸ್ತ್ಯನ್ಯ ಇತಿ ನಿಶ್ಚಯಃ .. 17..
ವ್ಯವಹಾರಂ ಪುರಸ್ಕೃತ್ಯ ಪ್ರಜ್ಞಾಪ್ರಥಮ ಶರೀರಿಣಾಂ .
ಕೃಪಯಾ ಲೋಕನಾಥೈಸ್ತ್ವಮುಚ್ಯಸೇ ಚ ನ ಚೋಚ್ಯಸೇ .. 18..
ಶಕ್ತಃ ಕಸ್ತಾ ಮಿಹ ಸ್ತೋತುಂ ನಿರ್ನಿಮಿತ್ತಾಂ ನಿರಂಜನಾಂ .
ಸರ್ವೇಷಾಂ ವಿಷಯಾತೀತಾ ಯಾ ತ್ವಂ ಕ್ವಚಿದನಿಶ್ರಿತಾ .. 19..
ಸತ್ಯೇವಮಪಿ ಸಂವೃತ್ಯಾ ವಾಕ್ಯಾರ್ಥೈರ್ವಯಮೀದೃಶೈಃ .
ತ್ವಾಮಸ್ತುತ್ಯಾಮಪಿ ಸ್ತುತ್ವಾ ತುಷ್ಟವಂತಃ ಸುನಿರ್ವೃತಾಃ .. 20..
ಪ್ರಜ್ಞಾಪಾರಮಿತಾಂ ಸ್ತುತ್ವಾ ಯನ್ಮಯೋಪಚಿತಂ ಶುಭಂ .
ತೇನಾಸ್ತು ಶು ಜಗತ್ ಕೃತ್ಸ್ನಂ ಪ್ರಜ್ಞಾಪಾರಪರಾಯಣಂ .. 21..
ಇತಿ ಶ್ರೀಲಕ್ಷಾಭಗವತೀ ಕೃತಂ ಪ್ರಜ್ಞಾಪಾರಮಿತಾಸ್ತೋತ್ರಂ ಸಂಪೂರ್ಣಂ ..

Prajnaparamita Stotram

pdf was typeset on March 8, 2025

Please send corrections to sanskrit@cheerful.com

